

## (घ) सच्ची शिक्षा

(६१)

वैद्य राज मुंहिजा सतिगुर बाबा आहियां विषय मर्जनि जी मारी ।  
देई दवा लाहिजि दुख दर्दु सजो तूं दीननि जो आं हितकारी ॥  
द्रिसी नबिज कृपा मां वैद्य सचे चयो मन मुखता जो तो दोशु लगो ।  
प्रभू सन्मुखु थी करि दिलि सां दुआ लहे रोगु शोकु सभु भउ भारी ॥  
सुंढि संतोष ऐं जड़ वैराग जी पिपिरी इच्छा खां करि पासो ।  
सौंफ श्रद्धा जा ध्यान जी मोहली जीरो जोग जो तंहि सां रखु ज़ारी ॥  
कारा मिर्च करुणा रखु चित में जाणि जप जी लौंग सचाई अ जा ।  
दया आउरा बहेड़ो शुद्धिता जा वटु हरीड़ हरी रस सुखकारी ॥  
ज्ञान कूण्डे में घोटे सभेई महिबत माखी अ साणु मिलाइ ।  
कृपा जल सां पोइ गोलियूं ठाहे मिटे मरिज जी पीड़ तुंहिजी सारी ॥  
भागवत धर्म आंसुनि जो कुशितो ताकत लाइ पोइ सेविजि तूं ।  
सदां प्रसन्न चित मनिड़े सां सो खाई थीउ प्रेम जो अधिकारी ॥  
खीरु क्षमा ऐं गरीबी मिसिरी तप अगिनी अ ते रोजु ओटाए ।  
भरे भाव कटोरे सां अमृतु नितु पियारिजि तूं पिया बनवारी ॥  
पोइ प्रसादु आदुर सां पाए अविनाशी सुखु लहु भाई ।  
मिठी मैगसि चंद्र जी राह इहा चउ युगल जी जै जै हरि वारी ॥